

सहायक अभियंता श्रेणी-२ (विद्युत)
संवर्गातून महाराष्ट्र अभियांत्रिकी सेवा, गट-
अ मधील उप अभियंता (विद्युत)(पदवीधर)
पदावर पदोन्नती व पदस्थापनेबाबत...

महाराष्ट्र शासन
सार्वजनिक बांधकाम विभाग
शासन आदेश क्रमांक: पीओजी-२०२४/प्र.क्र.२३९/सेवा-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक:-०३.१०.२०२४

शासन आदेश

उप अभियंता (विद्युत) (पदवीधर) संवर्गाच्या सन २०२३-२४ च्या तदर्थ निवडसूचीतील खालील तक्त्यामध्ये नमूद केलेल्या सहायक अभियंता श्रेणी-२ (विद्युत) (वेतनस्तर :- S-१५:४१,८००-१,३२,३००) यांना महाराष्ट्र अभियांत्रिकी सेवा, गट-अ मधील उप अभियंता (विद्युत) (पदवीधर) (वेतनस्तर :- S-२०:५६,१००-१,७७,५००) या पदावर या आदेशान्वये तदर्थ पदोन्नती देण्यात येत आहे. पदोन्नती नंतर संबंधितांची नियुक्ती/पदस्थापना त्यांच्या नावासमोर दर्शविलेल्या ठिकाणी करण्यात येत आहे.

अ. क्र.	ज्ये. क्र.	सहायक अभियंता श्रेणी-२(विद्युत) यांचे नांव, प्रवर्ग	वाटप केलेला महसुली विभाग	पदोन्नतीने नियुक्ती/पदस्थापना
१.	७	श्री. दिनेश दौलत ठाकरे इ.मा.व.	कोकण-२ (चक्राकार)	मुख्य अभियंता (विद्युत) कार्यालय, मुंबई येथील रिक्त पदावर

२. उपरोक्त सहायक अभियंता श्रेणी-२(विद्युत) यांना पुढील अटीच्या अधिन राहून उप अभियंता (विद्युत)(पदवीधर) या पदावर तदर्थ पदोन्नती देण्यात येत आहे:-

१. सदर पदोन्नती आदेश मा.सर्वोच्च न्यायालयात दाखल केलेल्या विशेष अनुज्ञा याचिका क्र.२८३०६/२०१७ च्या अधिन राहून पदोन्नतीच्या कोट्यातील सर्व रिक्त पदे दिनांक २५.०५.२००४ स्थित सेवाज्येष्ठतेनुसार, निव्वळ तात्पुरत्या स्वरूपात भरण्याबाबत सा.प्र.वि/१६-ब कार्यासनाच्या दिनांक ०७.०५.२०२१ च्या शासन निर्णयानुसार दिलेल्या सुचनांनुसार करण्यात येत आहे. तसेच, दिनांक ०७.०५.२०२१ च्या शासन निर्णयाप्रकरणी मा. उच्च न्यायालय, मुंबई येथे आव्हान देण्यात आलेले असून त्यावरील अंतिम निर्णयाच्या अधीन राहून सदर तदर्थ पदोन्नती देण्यात येत आहे.

२. सदर पदोन्नती तदर्थ स्वरूपाची असल्याने या तदर्थ पदोन्नतीच्या परिणामी निवडसूचीतील अधिका-यांना नियमितपणाचा व सेवाज्येष्ठतेचा कोणताही हक्क मिळणार नाही.

३. सदर अधिकाऱ्यांविरुद्ध कोणतीही विभागीय चौकशी प्रलंबित अथवा त्यांना विभागीय चौकशीत पदोन्नती देण्यासाठी बाधा येईल अशी कोणतीही शिक्षा देण्यात आलेली नाही या धारणेच्या अधिन राहून तदर्थ पदोन्नती देण्यात येत आहे.
४. सदर पदोन्नती आदेशातील जे अधिकारी पदोन्नती नाकारतील त्यांच्याबाबतीत सामान्य प्रशासन विभागाच्या दि.१२.०९.२०१६ रोजीच्या शासन निर्णयानुसार कार्यवाही करण्यात येईल.
३. संबंधित वरिष्ठ अधिकारी यांना कळविण्यात येते की, उपरोक्त पदोन्नत उप विभागीय अभियंत्यांची सेवा महाराष्ट्र विधानसभा सार्वत्रिक निवडणूक-२०२४ करिता अधिग्रहित करण्यात आली आहे, त्यांना पदोन्नतीच्या पदावर रुजू होण्याकरीता कार्यमुक्त करण्यापूर्वी निवडणूक आयोगाच्या नियमावलीचा भंग होणार नाही, याची दक्षता घ्यावी.
४. संबंधित वरिष्ठ अधिकारी यांना कळविण्यात येते की, त्यांच्याकडे नियुक्त असलेल्या सहायक अभियंता श्रेणी-२ (विद्युत) यांना सदर पदोन्नतीच्या आदेशानुसार तात्काळ कार्यमुक्त करावे व नवीन नियुक्तीच्या ठिकाणी कमीतकमी पदग्रहण अवधी घेऊन रजेवर न जाता रुजू होण्याचे आदेश द्यावेत.
५. संबंधित सहायक अभियंता श्रेणी-२ (विद्युत) यांनी पदोन्नतीने पदस्थापना दिलेल्या पदावर या आदेशाच्या दिनांकापासून **१ महिन्याच्या आत** रुजू व्हावे, अन्यथा सामान्य प्रशासन विभाग, अधिसूचना दि.१४.०७.२०२१ नुसार संबंधित सहायक अभियंता श्रेणी-२ (विद्युत) यांचा अनुपस्थितीचा कालावधी अकार्यदिन (dies non) म्हणून गणला जाईल. तसेच, त्यांचे लक्ष महाराष्ट्र नागरी सेवा (वर्तणूक) नियम, १९७९ मधील नियम-२३ कडे वेधण्यात येत आहे. सदर नियमातील तरतूदी लक्षात घेता, त्यांनी पदस्थापनेत बदल करण्यासाठी कुठल्याही स्वरूपाची आवेदने सादर केल्यास ते शिस्तभंगाच्या कारवाईस पात्र ठरतील.
६. संबंधित वरिष्ठ अधिकाऱ्यांना कळविण्यात येते की, पदोन्नत अभियंता पदोन्नतीच्या पदावर **१ महिन्याच्या आत** रुजू न झाल्यास वरील परिच्छेद ५ मध्ये नमूद केल्यानुसार शासन स्तरावर पुढील कार्यवाही करण्यासाठीचा प्रस्ताव त्वरीत शासनास सादर करावा.
७. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१००३१८१९३५१८१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द. व. खारके)
अवर सचिव, महाराष्ट्र शासन

प्रत,

१. महालेखापाल-१ / २ (लेखा व अनुज्ञेयता / लेखापरीक्षा) महाराष्ट्र राज्य, मुंबई / नागपूर
२. सचिव, महाराष्ट्र लोकसेवा आयोग, मुंबई (पत्राने)
३. संबंधित मुख्य अभियंता, सार्वजनिक बांधकाम प्रादेशिक विभाग.
४. अधिदान व लेखाधिकारी, मुंबई/निवासी लेखापरीक्षा अधिकारी, मुंबई.
५. संबंधित अधीक्षक अभियंता, सार्वजनिक बांधकाम मंडळ

६. अधीक्षक अभियंता (विद्युत) तथा समन्वय अधिकारी यांचे कार्यालय, प्रादेशिक मंडळ, मुंबई
७. संबंधीत जिल्हा कोषागार अधिकारी.
८. संबंधित अधिकारी यांना संबंधित मुख्य अभियंता, सार्वजनिक बांधकाम प्रादेशिक विभाग, यांचेमार्फत
९. मा.मंत्री (सार्वजनिक बांधकाम) (उपक्रम वगळून) यांचे खाजगी सचिव, मंत्रालय, मुंबई.
१०. अपर मुख्य सचिव (सा.बां.) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
११. सचिव (रस्ते) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
१२. सचिव (बांधकामे) यांचे स्वीय सहाय्यक, सार्वजनिक बांधकाम विभाग, मंत्रालय, मुंबई.
१३. कार्यासन प्रशा-२, सेवा-१, सेवा-३, आस्थापना-१/३, सेवा-६, संगणक कक्ष, सा.बां.विभाग, मंत्रालय, मुंबई.
१४. संबंधीत अधिकारी (ई-मेलद्वारे).
१५. कार्यासन सेवा-२ (निवडनस्ती).